



اللَّهُمَّ إِنِّي أَعُوذُ بِكَ مِنْ زَوَالِ نِعْمَتِكَ، وَتَحَوُّلِ عَافِيَتِكَ، وَفُجَاءَةِ نِقْمَتِكَ، وَجَمِيعِ سَخَطِكَ». «أَيُّ اللَّهِ! تَا پورې له دې نه پناه غواړم چې ستا نعمت رانه زوال شي، ستا عافيت راڅخه واوړي او ناخبره راباندې ستا عذاب راشي او يا راته ستا كامله غصه او غضب راوپارېږي

له عبد الله بن عمر رضی الله عنهما څخه روایت دی وايې چې د رسول الله صلى الله عليه وسلم له دعاگانو څخه يوه دا وه: «اللَّهُمَّ إِنِّي أَعُوذُ بِكَ مِنْ زَوَالِ نِعْمَتِكَ، وَتَحَوُّلِ عَافِيَتِكَ، وَفُجَاءَةِ نِقْمَتِكَ، وَجَمِيعِ سَخَطِكَ». «أَيُّ اللَّهِ! تَا پورې له دې نه پناه غواړم چې ستا نعمت رانه زوال شي، ستا عافيت راڅخه واوړي او ناخبره راباندې ستا عذاب راشي او يا راته ستا كامله غصه او غضب راوپارېږي».

[صحيح دی] [مسلم روايت کړی دی]

رسول الله صلى الله عليه وسلم له څلورو شيانو څخه پناه غوښتې ده: لومړی: (اللهم إني أعوذ بك من زوال نعمتك) أي الله! زه تاته ستا د نعمتونو له زوال څخه پناه دروړم، هغه که ديني وي او يا دنيوي، او له تانه سوال کوم چې په اسلام ثابت پاتې شم، او په گناهونو کې له ښکېلتيا وژغورل شم، د کومو له امله چې نعمتونه له منځه ځي. دويم: (او ستا د راکړې روغتيا بدلېدل) چې په مصيبت بدله شي؛ نو ستا څخه د دوامداره عافيت، له دردونو او ناروغيو څخه د سلامتيا سوال کوم. دريم: (او په ناڅاپي توگه ستا له انتقام او سزا څخه) چې په ناڅاپي توگه کوم مصيبت او يا عذاب راوړسېږي، عذاب چې کله په ناڅاپي توگه راشي بيا نو د توبې او جبرانولو لپاره وخت نه وي، او د هغه چا به ډېر بد او سخت حالت وي چې ورسره مخ شي. څلورم: (او ستا له هر ډول غصې او قهر څخه) او هغه لاملونه چې ستا د قهر او غصې لامل گرځي؛ ځکه هغه څوک چې ته پرې قهر شي نو هغه ذليل او تاواني شو. هغه صلى الله عليه وسلم د جمعې کلمه کارولې ده چې: ترڅو د الله پاک د غصې هر ډول اسبابو ته شامله شي؛ له ويناوو، کړنو او يا اعتقاداتو څخه.

<https://www.sunnah.global/hadeeth/ps/show/5488>

